

नवमः पाठः

Lesson - 9

वेणीसंहारः

(ततः प्रविशति गदापाणिः क्षतजसिक्तसर्वाङ्गो भीमसेनः)

**भीमसेन** :- (उद्धतं परिक्रामन्) भो भोः  
समन्तपञ्चकसंचारिणः सैनिकाः कोऽयमावेगः कथयन्तु भवन्तः  
कस्मिन्नु देशे पाञ्चाली तिष्ठति ।

**द्रौपदी** :- (लब्धसंज्ञा) परित्रायतां परित्रायतां महाराजः ।

**कञ्चुकी** :- देवि पाण्डुस्नुषे उत्तिष्ठोत्तिष्ठ । सम्प्रति झटिति  
चिताप्रवेश एव श्रेयान् ।

**द्रौपदी** :- (सहसोत्थाय) कथं न सम्भावयाम्यद्यापि  
चितासमीपम् ।

**युधिष्ठिर** :- कः कोऽत्र भोः । सनिषङ्गं धनुरुपनय । कथं न  
कश्चित्परिजनः । भवतु । बाहुयुद्धेनैव दुरात्मानं गाढमालिङ्ग्य  
ज्वलनमभिपातयामि । (परिकरं बध्नाति)

**कञ्चुकी** :- देवि पाण्डुस्नुषे संयम्यन्तामिदानीं नयनोपरोधिना  
दुःशासनावकृष्टा मूर्धजाः । अस्तमिता सम्प्रति प्रतीकाराशा ।  
चिंतासमीपमेव द्रुततरं सम्भावय ।

**युधिष्ठिर** :- कृष्णे न खल्वनिहिते तस्मिन्दुरात्मनि दुर्योधने  
संहर्तव्याः केशाः ।

**भीमसेन** :- पाञ्चालि न खलु मयि जीवति संहर्तव्या

दुःशासनवितुलिता वेणिरात्मपाणिना । तिष्ठतु तिष्ठतु ।  
स्वयमेवाहं संहरामि ।

**द्रौपदी :-** (भयादपसर्पति)

**भीमसेन :-** तिष्ठ तिष्ठ भीरु क्वाधुना गम्यते । (इति केशेषु  
ग्रहीतुमिच्छति)

**युधिष्ठिर :-** (वेगात् भीममालिङ्ग्य) दुरात्मन् भीमार्जुनशत्रो  
सुयोधनहतक,

आशैशवादनुदिनं जनितापराधो

मत्तो बलेन भुजयोर्हतराजपुत्रः ।

आसाद्य मेऽन्तरमिदं भुजपञ्जरस्य

जीवन् प्रयासि न पदात्पदमद्य पाप ।

**भीमसेन :-** अयं कथमार्यः सुयोधनशंक/।  
क्रोधान्निर्दयमालिङ्गति ।

**काञ्चुकी :-** (उपसृत्य सहर्षम्) महाराज वञ्चयसे । अयं  
खल्वायुष्मान् भीमसेनः सुयोधनक्षतजारुणीकृत शरीराम्बरो  
दुर्लक्ष्यव्यक्तिः । अलमधुना संदेहेन ।

**चेटी :-** (द्रौपदीमालिङ्ग्य) देवी निवर्त्यतां निवर्त्यताम् ।  
एष खलु पूरितप्रतिज्ञाभारो नाथस्ते वेणीसंहारं कर्तुं  
त्वामन्विष्यति ।

**द्रौपदी :-** हञ्जे, किं मामलीकवचनैराश्वसयसि ।

**युधिष्ठिर :-** जयन्धर, किं कथयसि नायमनुजद्वेषी  
दुर्योधनहतकः ।

**भीमसेन :-** देव, अजातशत्रो, भीमार्जुनगुरो, कुतोऽद्यापि  
दुर्योधनहतकः । मया हि तस्य दुरात्मनः पाण्डुकुलपरिभाविन :-

भूमौ क्षिप्तं शरीरं निहितमिदमसृक्चन्दनाभं निजाङ्गे  
लक्ष्मीरार्ये निषण्णा चतुरुदधिपयः सीमया सार्धमुर्व्या ।  
भृत्या मित्राणि योधाः कुरुकुलमखिलं दग्धमेतद्रणाग्नौ  
नामैकं यद्ब्रवीषि क्षितिप तदधुना धार्तराष्ट्रस्य शेषम् ॥

**युधिष्ठिर :-** (स्वैरं मुक्त्वा भीममवलोकयन्श्रूणि  
प्रमार्जयति) *releaves him.*

**भीमसेन :-** (पादयोः पतित्वा) जयत्वार्यः ।

**युधिष्ठिर :-** वत्स, बाष्पजलान्तरितनयनत्वान्न पश्यामि ते  
मुखचन्द्रम् । तत्कथय कच्चित् जीवति भवान्समं किरीटिना ।

**भीमसेन :-** निहतसकलरिपुपक्षे नराधिपे जीवति  
भीमोऽर्जुनश्च ।

**युधिष्ठिर :-** किमपरमवशिष्टम् ।

**भीमसेन :-** आर्य सुमहदवशिष्टम् । संयच्छामि तावदनेन  
सुयोधनशोणितोक्षितेन पाणिना पाञ्चाल्या दुःशासनावकृष्टं  
केशहस्तम् ।

**युधिष्ठिर :-** सत्वरं गच्छतु भवान् । अनुभवतु तपस्विनी  
वेणीसंहारमहोत्सवम् ।

**भीमसेन :-** (द्रौपदीमुपसृत्य) देवि पाञ्चालराजतनये दिष्ट्या  
वर्धसे रिपुकुलक्षयेण । अलमलमेवंविधमालोक्य त्रासेन । भवति  
वेदिसम्भवे याज्ञसेनि ।

**द्रौपदी :-** आज्ञापयतु नाथः ।



**भीमसेन :-** स्मरति भवती यत्तन्मयोक्तम्?

**द्रौपदी :-** नाथ न केवलं स्मरामि अनुभवामि च नाथस्य प्रसादेन ।

**भीमसेन :-** (वेणीमवधूय) भवति, संयम्यतामिदानीं धार्तराष्ट्रकुलकालरात्रिर्दुःशासनविलुलितेयं वेणी ।

**द्रौपदी :-** नाथ विस्मृतास्म्येतं व्यापारम् । नाथस्य प्रसादेन पुनरपि शिक्षिष्ये ।

**चेटी :-** (वेणीं बध्नाति)

(नेपथ्ये)

महासमरानलदग्धशेषाय स्वस्ति भवतु राजन्यकुलाय ।

क्रोधान्धैर्यस्य मोक्षाक्षतनरपतिभिः पाण्डुपुत्रैः कृतानि  
प्रत्याशं मुक्तकेशान्यनुदिनमधुना पार्थिवान्तः पुराणि ।  
कृष्णायाः केशपाशः कुपितयमसखो धूमकेतुः कुरूणां  
दिष्ट्या बद्धः प्रजानां विरमतु निधनं स्वस्ति राज्ञां कुलेभ्यः ॥

**युधिष्ठिर :-** देवि, एष ते वेणीसंहारोऽभिनन्द्यते  
नभस्तलसंचारिणा सिद्धजनेन ।

(वेणीसंहारम्)

**शब्दार्थाः**

**Meanings**

क्षतजः - blood, मूर्धजाः - hair, भवति - Madam, संहारामि  
- I tie, अन्विष्यति - searches, अलीकवचनैः - with false  
words, परिभाविनः - overpowering, प्रमार्जति - rubs,  
विलुलिता - dragged, विस्मृतास्मि - have forgotten